

14th March 1963]

கனம் திரு. எம். பக்தவத்சலம் : கூடியவரை சொந்த வேலைகள் பாதிக்கப்படாமல்தான் அளிக்கப்படும். யாராவது சொந்த வேலை பாதிக்கப் படுகிறது என்று கருதுவார்களேயானால் அவர்கள் அந்தப் படையிலிருந்து விலகி விடலாம்.

திரு. கே. பொன்னையா : தொண்டர் படைக்கு கொடுக்கும் பொதுச் சின்னம் ஒரு நாள் பயிற்சி பெற்ற பிற்பாடு கசங்கிப்போய்விடுகிறது. அதை மாற்றி தகட்டிலாவது கொடுக்க உத்தேசமுண்டா ?

கனம் திரு. எம். பக்தவத்சலம் : இப்போது மாற்றுவது பற்றி உத்தேசம் இல்லை.

திரு. ஜே. மாதா கவுடர் : கிராமத் தொண்டர் படை மாதத்திற்கு அல்லது வாரத்திற்கு ஒரு நாள் கிராமங்களில் பொது வேலை செய்ய இத்திட்டம் போடப்பட்டிருக்கிறது. அதற்கு பஞ்சாயத்து போர்டு இசைந்தால் அவர்களுக்கு தவிர்க்க முடியாத செலவு ஏற்பட்டால் பஞ்சாயத்து செலவு செய்ய அனுமதிக்கப்படுமா ?

கனம் திரு. எம். பக்தவத்சலம் : கிராமத் தொண்டர் படை உருப் படியான பணி புரிவதென்றால் பஞ்சாயத்து போர்ட்டார் ஒத்துழைப்பின் பேரில் அவர்களுடன் கலந்து ஆலோசித்து பணிபுரிவதுதான் நல்லது. ஆகவே செலவைச் சமாளிப்பது பற்றிக் கலந்துபேசி முடிவு செய்துகொள்ளலாம்.

திரு. முனு ஆதி : தேசிய நெருக்கடியை முன்னிட்டு ஊர்க்காவல் படை ஆரம்பிப்பதால் அவர்களுக்கு துப்பாக்கிப் பயிற்சி கொடுத்தால் என்ன? நெருக்கடி அதிகமாகும்போது அது பயன்படாதா ?

கனம் திரு. எம். பக்தவத்சலம் : இது கிராமத் தொண்டர் படையைப் பற்றியது. ஊர்க்காவல் படையைப் பற்றியதல்ல. கிராமத் தொண்டர் படை இன்னின்னதை கவனிக்க வேண்டுமென்று இருக்கிறது. அவர்களுக்குத் துப்பாக்கிப் பயிற்சி வேண்டியதில்லை. ஹோம் கார்ட்ஸ், அகப்படை இருக்கிறது. அவர்களுக்குத் துப்பாக்கி பயிற்சி அளிக்கப்படுகிறது.

நீர்ப்பாசன வசதி (கள்ளக்குறிச்சி வட்டம்).

*கேள்வி 224.—**திரு. எஸ். ஆனந்தன் :** கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

வெள்ளாற்றிலிருந்து கால்வாய் வெட்டி கள்ளக்குறிச்சி தாலுக்கா சின்ன சேலம் பகுதியில் உள்ள கிராமங்களுக்கு நீர்ப்பாசன வசதி செய்து தரும் திட்டம் எந்த நிலையிலுள்ளது ?

கனம் திரு. வெ. ராமையா : வெள்ளாற்றிலிருந்து கால்வாய்வெட்டி கள்ளக்குறிச்சி, சின்ன சேலம் பகுதிகளுக்கு நீர்ப்பாசன வசதி அளிக்கக் கூடிய திட்டம் ஒன்றும் இல்லை.

M.P.S.C.

* 225 Q.—**SRI A. ARUMUGAM :** Will the Hon. the Chief Minister be pleased to state whether there is any proposal to appoint a harijan as a member of the Madras Public Service Commission?

THE HON. SRI M. BHAKTAVATSALAM : The question of filling up a vacancy, which is to arise a few months later has not yet been taken up.

திரு. வெ. கிருஷ்ணமூர்த்தி : சென்னையில் உள்ள பப்ளிக் சர்வீஸ் கமிஷன் மெம்பர்கள் நியமனங்களில் அரசியல் கட்சிகளில் இருந்துதான் நியமனம் செய்யப்பட்டது என்பது உண்மையா ? பெரிய உத்தியோகங்களுக்கு

[14th March 1963]

கெல்லாம் நபர்களை அமர்த்துகிற பொறுப்பில் உள்ள சர்விஸ் கமிஷன் மெம்பர் பதவிக்கு ரிடையர்டு நீதிபதி போன்றவர்களை நியமிக்க அரசாங்கம் சிபார்சு செய்யுமா ?

கனம் திரு. எம். பக்தவத்சலம் : தகுதி உடையவர்கள் யாரோ அவர்கள் நியமிக்கப்படுவார்கள்.

கனம் சபாநாயகர் : ரிட்டயர்ட் ஜட்ஜுகள் எல்லாம்சுட இப்போது அரசியலில் இருக்கிறார்கள்போல் இருக்கிறது.

மத்திய சிறை (வேலூர்).

* கேள்வி 226.—**திரு. எ. கோ. பாலகிருஷ்ணன் :** கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வேலூர் மத்திய சிறையில் குற்றவாளிகள் சாப்பிடுவதற்கு இட மில்லாமல் அவதிப்படுவது அரசாங்கத்திற்குத் தெரியுமா ?

(இ) அதற்காக எடுத்துக்கொண்ட நடவடிக்கை என்ன ?

THE HON. SRI M. BHAKTAVATSALAM : (a) No.

(b) Does not arise.

திரு. எ. கோ. பாலகிருஷ்ணன் : அமைச்சர் அவர்கள் பதிலிலிருந்து மத்திய சிறையில் வேதனைப்படும் குற்றவாளிகளுக்கு சாப்பாடு வசதி செய்து கொடுக்கமாட்டார்கள் என்று தெரிகிறது. இதுவரை செய்யாவிட்டாலும் இனிமேலாவது அவர்கள் செய்து கொடுக்க சர்க்கார் முன்வருமா ?

கனம் திரு. எம். பக்தவத்சலம் : சாப்பிடுவதற்கு இடமில்லாமல் இருப்பது தெரியுமா என்பது கேள்வி. அதற்கு 'இல்லை' என்று விடையளித்தேன். இடம் இல்லாமல் கஷ்டப்படுகின்ற நிலை இல்லை. ஆனால் ஒன்று சொல்ல விரும்புகிறேன். கட்டடத்தில் சாப்பிடாமல் வெளியில் சாப்பிடலாம். நாங்கள் எல்லாம் கூட அப்படித்தான் சாப்பிட்டுக் கொண்டிருந்தோம். வெளியிடங்களில்தான் சாப்பிடுவது. சிறையில் அதிக எண்ணிக்கை இருந்தால் வெளியே சாப்பிடும் பழக்கம் உண்டு.

திரு. முனு ஆதி : உணவை இரும்புப் பாத்திரங்களில் தயாரிப்பதை விட்டு அலுமினியப் பாத்திரங்களில் தயாரிக்க வேண்டிய ஏற்பாடுகள் செய்யப்படுமா ?

கனம் திரு. எம். பக்தவத்சலம் : இரும்புப் பாத்திரங்களில் தயாரிப்பது அலுமினியப் பாத்திரத்தில் தயாரிப்பதை விட ஆரோக்கியமானது என்று சொல்ல விரும்புகிறேன்.

திரு. எஸ். முருகையன் : வேலூர் மத்திய சிறையில் அவர்கள் வெயில் காலத்தில் வெளியில் உட்கார்ந்து வெய்யிலில் சாப்பிடவேண்டியிருக்கிறது. மழைக் காலங்களில் மழையில் நனைந்துகொண்டு சாப்பிட வேண்டிய நிலை இருக்கிறது. ஆகவே மூன்று நான்கு ப்ளாக்குகள் சேர்த்தாற்போல் சாப்பிடுவதற்கு தனியாக ஒரு கட்டடம் அமைக்கப்படுமா ?

கனம் திரு. எம். பக்தவத்சலம் : மழை காலங்களில் ஒண்டிக் கொள்ளலாம். எண்ணிக்கை அதிகமாகும்போது அதற்கென்று இனி சட்டம் கட்டவேண்டுமென்றால், இப்போது கட்டுவதாக உத்தேசம் இல்லை. அதிக எண்ணிக்கை இருக்கும்போது வெளியில் சாப்பிடுவதில் அதிகக் கஷ்டம் இருப்பதாக நான் உணரவில்லை.